

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: బాలకాండ :: సకలసంపత్త్యం**

శుభకృత్ నామ సంవత్సరం, ఉత్తరాయణం,  
శిశిరఋతువు, ఫాల్గుణ మాసము

- 588 -

మాఘ బహుళ షష్ఠి - జేష్ఠ  
13.03.2023 - సోమవారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాచలాధీశం, శ్రీయాధ్యాసితవక్షసమ్ ।  
శ్రీతచేతనమందారం, శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విమూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతాన-ప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థంచ, సకలసంపత్ప్రదే, శ్రీమద్వాల్మీకి-రామాయణాంతర్గతే, బాలకాండే, యథాశక్తి, శ్లోకవ్యాఖ్యాన పురస్కరం, త్రిసప్తతితమ సర్గ శ్లోక పారాయణం, తథా, శ్రీ ధన్వంతరి మంత్ర పారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - వాల్మీకేర్కృనిసింహస్య, కవితావనచారిణః ।  
శృణ్వన్ రామకథానాదం, కో న యాతి పరాం గతిమ్ ॥

**శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।  
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥

**శ్రీ రామాయణ ప్రార్థన** - వేదవేద్యే పరే పుంసి, జాతే దశరథాత్మజే ।  
వేదః ప్రాచేతసాదాసీత్, సాక్షాద్రామాయణాత్మనా ॥

**శ్రీ రామ ప్రార్థన** - ఆపదామపహర్తారం, దాతారం సర్వసంపదాం ।  
లోకాభిరామం శ్రీరామం, భూయో భూయో నమామ్యహమ్ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే బాలకాండే త్రినవ్వితితమస్సర్గః**

యస్మింస్తు దివసే రాజా చక్రే గోదానముత్తమమ్ ।  
 తస్మింస్తు దివసే శూరః యుధాజిత్ సముపేయివాన్ ॥ 73.1 ॥  
 పుత్రః కేకయరాజస్య సాక్షాద్భరతమాతులః ।  
 దృష్ట్వా పృష్ట్వా చ కుశలం రాజానమిదమబ్రవీత్ ॥ 73.2 ॥  
 కేకయాధిపతీ రాజా స్నేహోక్తుశలమబ్రవీత్ ।  
 యేషాం కుశలకామోఽసి తేషాం సంప్రత్యనామయమ్ ॥ 73.3 ॥  
 స్వస్రీయం మమ రాజేన్ద్ర ద్రష్టుకామో మహీపతిః ।  
 తదర్థముపయాతోఽహమ్ అయోధ్యాం రఘునన్దన ॥ 73.4 ॥  
 శ్రుత్వా త్వహమయోధ్యాయాం వివాహోర్థం తవాత్మజాన్ ।  
 మిథిలాముపయాతాంస్తు త్వయా సహ మహీపతే ।  
 త్వరయాఽభ్యుపయాతోఽహం ద్రష్టుకామస్సుసుస్సుతమ్ ॥ 73.5 ॥  
 అథ రాజా దశరథః ప్రియాతిథిముపస్థితమ్ ।  
 దృష్ట్వా పరమసత్కారైః పూజనార్హమపూజయత్ ॥ 73.6 ॥  
 తతస్తాముషితో రాత్రిం సహ పుత్రైర్మహాత్మభిః ।  
 ప్రభాతే పునరుత్థాయ కృత్వా కర్మాణి కర్మవిత్ ॥  
 ఋషీంస్తదా పురస్కృత్య యజ్ఞవాటముపాగమత్ ॥ 73.7 ॥  
 యుక్తే ముహూర్తే విజయే సర్వాభరణభూషితైః ।  
 భ్రాతృభిస్సహితో రామః కృతకౌతుకమగ్గళః ।  
 వసిష్ఠం పురతః కృత్వా మహర్షీనపరానపి ॥ 73.8 ॥  
 వసిష్ఠో భగవానేత్య వైదేహమిదమబ్రవీత్ ॥ 73.9 ॥  
 రాజా దశరథో రాజన్ కృతకౌతుకమగ్గళైః ।  
 పుత్రైర్నరవరశ్రేష్ఠ దాతారమభికాంక్షతే ॥ 73.10 ॥  
 దాతృప్రతిగ్రహీతృభ్యాం సర్వార్థాః ప్రభవన్తి హి ।  
 స్వధర్మం ప్రతిపద్యస్య కృత్వా వైవాహ్యముత్తమమ్ ॥ 73.11 ॥  
 ఇత్యుక్తః పరమోదారః వసిష్ఠేన మహాత్మనా ।  
 ప్రత్యువాచ మహాతేజాః వాక్యం పరమధర్మవిత్ ॥ 73.12 ॥  
 కస్మితః ప్రతిహారః మే కస్యాజ్ఞా సంప్రతీక్ష్యతే ।  
 స్వగృహే కో విచారోఽస్తి యథా రాజ్యమిదం తవ ॥ 73.13 ॥  
 కృతకౌతుకసర్వస్యా వేదిమూలముపాగతాః ।  
 మమ కన్యా మునిశ్రేష్ఠ దీప్తా వహ్నిరివార్చిషః ॥ 73.14 ॥

సజ్జోఽహం త్వత్ప్రతిక్షోఽస్మి వేద్యామస్యాం ప్రతిష్ఠితః ।  
అవిఘ్నం కురుతాం రాజా కిమర్థమవలంబతే ॥ 73.15 ॥

తద్వాక్యం జనకేనోక్తం శ్రుత్వా దశరథస్తదా ।  
ప్రవేశయామాస సుతాన్ సర్వాన్సపిగణానపి ॥ 73.16 ॥

తతో రాజా విదేహానాం వసిష్ఠమిదమబ్రవీత్ ।  
కారయస్వ ఋషేషి సర్వామ్ ఋషిభిస్సహ ధార్మిక ॥  
రామస్య లోకరామస్య క్రియాం వైవాహికీం ప్రభో ॥ 73.17 ॥

తథేత్యుక్త్వా తు జనకం వసిష్ఠో భగవాన్పషిః ।  
విశ్వామిత్రం పురస్కృత్య శతానన్దం చ ధార్మికమ్ ॥ 73.18 ॥  
ప్రసామధ్యే తు విధివత్ వేదిం కృత్వా మహాతపాః ।  
అలంచకార తాం వేదిం గన్ధపుష్పైస్సమన్తతః ॥ 73.19 ॥

సువర్ణపాలికాభిశ్చ చిద్రకుంభైశ్చ సాంకురైః ।  
అంకురాఙ్ఘ్రైశ్చరావైశ్చ ధూపపాత్రైస్సధూపకైః ॥ 73.20 ॥

శంఖపాత్రైస్సువైస్సుగ్భిః పాత్రైరర్ఘ్వాభిపూరితైః ।  
లాజపూర్ణైశ్చ పాత్రీభిః అక్షతైరభిసంస్కృతైః ॥ 73.21 ॥

దర్భైస్సమైస్సమాస్తీర్య విధివన్మన్తపూర్వకమ్ ।  
అగ్నిమాధాయ వేద్యాం తు విధిమన్తపురస్కృతమ్ ।  
జుహోవాగ్నౌ మహాతేజాః వసిష్ఠో భగవాన్పషిః ॥ 73.22 ॥

తతస్సీతాం సమానీయ సర్వాభరణభూషితామ్ ।  
సమక్షమగ్నేస్సంస్థాప్య రాఘవాభిముఖే తదా ।  
అబ్రవీజ్జనకో రాజా కౌసల్యానన్దవర్ధనమ్ ॥ 73.23 ॥

ఇయం సీతా మమ సుతా సహధర్మచరీ తవ ।  
ప్రతీచ్ఛ చైనాం భద్రం తే పాణిం గృహ్ణీష్వ పాణినా ॥ 73.24 ॥

పతివ్రతా మహాభాగా ఛాయేవానుగతా సదా ।  
ఇత్యుక్త్వా ప్రాక్షిపద్రాజా మన్తపూతం జలం తదా ॥ 73.25 ॥

సాధు సాధ్వితి దేవానామ్ ఋషీణాం వదతాం తదా ।  
దేవదున్దుభినిర్ఘోషః పుష్పవర్షో మహానభూత్ ॥ 73.26 ॥

వీవం దత్త్వా తదా సీతాం మన్తోదకపురస్కృతామ్ ।  
అబ్రవీజ్జనకో రాజా హర్షేణాభిపరిఘ్నతః ॥ 73.27 ॥

లక్షణాగచ్ఛ భద్రం తే ఊర్మిళాముద్యతాం మయా ।  
ప్రతీచ్ఛ పాణిం గృహ్నిష్ఠ్వా మాభూత్కాలస్య పర్యయః ॥ 73.28 ॥

తమేవముక్త్యా జనకో భరతం చాభ్యభాషత ।  
గృహాణ పాణిం మాణ్డవ్యాః పాణినా రఘునన్దన ॥ 73.29 ॥

శత్రుఘ్నం చాపి ధర్మాత్మా అబ్రవీజ్జనకేశ్వరః ।  
శ్రుతకీర్త్యా మహాబాహులా పాణిం గృహ్నిష్ఠ్వా పాణినా ॥ 73.30 ॥

సర్వే భవన్తస్సామ్యాశ్చ సర్వే సుచరితవ్రతాః ।  
పత్నీభిస్సన్తు కాకుత్స్థాః మాభూత్కాలస్య పర్యయః ॥ 73.31 ॥

జనకస్య వచశ్రుత్వా పాణీన్ పాణిభిరాస్పృశన్ ।  
చత్వారస్తే చతస్మాణాం వసిష్ఠస్య మతే స్థితాః ॥ 73.32 ॥

అగ్నిం ప్రదక్షిణీకృత్య వేదిం రాజానమేవ చ ।  
ఋషీంశ్చైవ మహాత్మానః సభార్యా రఘుసత్తమాః ।  
యథోక్తేన తదా చక్రుః వివాహం విధిపూర్వకమ్ ॥ 73.33 ॥

పుష్పవృష్టిర్మహాత్మాసీత్ అన్తరిక్షాత్సుభాస్వరా ।  
దివ్యదున్దుభినిర్ఘోషైః గీతవాదిత్రనిస్వనైః ॥ 73.34 ॥

నన్యతుశ్చాప్సరస్సంఘాః గన్ధర్వాశ్చ జగుః కలమ్ ।  
వివాహే రఘుముఖ్యానాం తదద్భుతమదృశ్యత ॥ 73.35 ॥

ఈదృశే వర్తమానే తు తూర్యోద్ఘోషనినాదితే ।  
త్రిరగ్నిం తే పరిక్రమ్య ఊహుర్భార్యా మహాజసః ॥ 73.36 ॥

అథోపకార్యాం జగ్ముస్తే సభార్యా రఘునన్దనాః ।  
రాజాప్యనుయయౌ పశ్యన్ సర్వీసంఘస్సబాన్దవః ॥ 73.37 ॥

### ॥ ఫలశ్రుతిః ॥

కుటుంబవృద్ధిం ధనధాన్యవృద్ధిం స్త్రియశ్చ ముఖ్యాస్సుఖముత్తమం చ ।  
శ్రుత్వా శుభం కావ్యమిదం మహార్థం ప్రాప్నోతి సర్వాం భువి చార్థసిద్ధిమ్ ॥

॥ శ్రీరమచంద్ర పరబ్రహ్మణే నమః ॥

**అథ ధన్వంతరి ధ్యానమ్**

అచ్యుతానంత గోవింద, విష్ణో నారాయణామృత ।  
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్త్రహస్థాస్థానై**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యన్తు దురితాని భయాని చ ।  
శాంతిరస్తు శుభం మేఽస్తు గ్రహాః కుర్వన్తు మంగళమ్ ॥



**అథ క్షమాప్రాధ్ననై** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥



**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

